

आईआईएम-ए को इंडिया रैंकिंग में दूसरा स्थान

आईआईटी गांधीनगर 8वें,
एसवीएनआईटी 15वें
पायदान पर

टॉप-50 विवि में राज्य का
एक भी विश्वविद्यालय नहीं

अहमदाबाद @ पत्रिका

मानव संसाधन मंत्रालय की ओर से सोमवार को जारी देश की पहली उच्च शिक्षा संस्थानों (शिक्षा व शोध) की इंडिया रैंकिंग-2016 में प्रबंधन श्रेणी के टॉप-25 संस्थानों में भारतीय प्रबंध संस्थान अहमदाबाद (आईआईएम-ए) दूसरे पायदान पर रहा।

आईआईएम-ए ने 100 में से 89.92 स्कोर पाया। 93.04 स्कोर के साथ नंबर वन पर आईआईएम-बंगलूरु ने कब्जा जमाया है। आईआईएम-उदयपुर 84.23 स्कोर के साथ पांचवें स्थान पर रहा। इंजीनियरिंग, प्रबंधन (मैनेजमेंट), फार्मैसी और विश्वविद्यालय की चार श्रेणियों में टॉप-25 रैंकिंग पाने वाले संस्थानों के नामों का ऐलान किया गया है। विश्वविद्यालय श्रेणी में टॉप-50 विवि में राज्य का एक भी विश्वविद्यालय नहीं है। टॉप-100 विवि में जरूर राज्य के चार विवि जगह बनाने में सफल हुए हैं। देशभर में विवि की रैंकिंग में पहला स्थान इंडियन इंस्टीट्यूट ऑफ साइंस बंगलूरु पहले स्थान पर है। फार्मैसी में मणिपाल कॉलेज ऑफ फार्मैसी एंड साइंस पहले स्थान पर है, इंजीनियरिंग में आईआईटी मद्रास पहले स्थान पर है। इंजीनियरिंग श्रेणी में राज्य के भारतीय प्रौद्योगिकी संस्थान गांधीनगर (आईआईटी-

प्रबंधन के टॉप-50 में ये भी

टॉप-50 संस्थानों में प्रबंधन श्रेणी में निरमा विवि का प्रबंधन संस्थान 65.72 स्कोर के साथ 29वें स्थान पर है, जबकि भारतीय उद्यमिता विकास संस्थान (ईडीआई) 54.69 स्कोर के साथ 45वें पायदान पर जगह बना पाया। इंजीनियरिंग में टॉप-100 में निरमा विवि के इंजीनियरिंग संस्थान ने 59.23 स्कोर के साथ 45वां स्थान पाया है। राज्य स्तरीय तकनीकी विश्वविद्यालय से लेकर कई नामी तकनीकी संस्थान भी टॉप-100 में भी जगह नहीं बना पाए। फार्मैसी में टॉप-50 की सूची में तीन और संस्थानों ने जगह पाई है। इसमें आपद का ए.आर. कॉलेज ऑफ फार्मैसी एंड जी.एच.पटेल इंस्टीट्यूट ऑफ फार्मैसी ने 52.11 स्कोर के साथ 34वां, तरसाडी मलीबा फार्मैसी कॉलेज ने 51.19 स्कोर के साथ 37वां और श्री धनवंतरी फार्मैसी कॉलेज सूरत ने 48.81 स्कोर के साथ 49वां स्थान पाया है।

गांधीनगर) ने 75.20 स्कोर के साथ टॉप-25 संस्थानों में आठवां स्थान पाया है जबकि सूरत एसवीएनआईटी ने 73.13 स्कोर के साथ 15वां स्थान पाया है। फार्मैसी श्रेणी में निरमा विश्वविद्यालय के फार्मैसी इंस्टीट्यूट ने 69.76 स्कोर के साथ देश में पांचवां और एल.एम. फार्मैसी कॉलेज ने 60.56 प्रतिशत के साथ 12वां स्थान पाया है।

पीडीपीयू-55, जीयू 73वें स्थान पर

इंडिया रैंकिंग-2016 में विश्वविद्यालय की टॉप-50 में तो राज्य का एक भी विश्वविद्यालय जगह बनाने में सफल नहीं हो पाया है लेकिन टॉप-100 में जरूर राज्य के चार विश्वविद्यालय को जगह मिली है। इसमें 58.67 स्कोर के साथ राज्य में सबसे ऊपर लेकिन देश में 56 वां स्थान पीडीपीयू ने पाया है। सेंट्रल यूनिवर्सिटी गुजरात (सीयूजी) ने

57.14 स्कोर के साथ 60वां स्थान पाया है। प्रधानमंत्री नरेन्द्र मोदी जिस गुजरात विश्वविद्यालय से पढ़े हैं, उस गुजरात विश्वविद्यालय ने 54.01 स्कोर के साथ रैंकिंग में 73वां स्थान पाया है। वडोदरा के महाराजा सयाजीराव विश्वविद्यालय (एमएसयू) वडोदरा को 53.14 स्कोर के साथ 76वें स्थान पर जगह बनाने में सफलता मिली।